

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОўНАГА СОВЕТА БССР

№ 105
(7546)
ЧАЦВЕР
4
ЛІСТАПАДА
1943 г.

Няхай жыве перамога англа-совецка-амерыканскага баявога саюза над злейшымі ворагамі чалавечтва—нямецка-фашысцкімі прыгнятальнікамі! Усе сілы і баявую магутнасць свабодалюбівых народаў на хутчэйшы разгром гітлераўскай Германіі!

З Заклікаў ЦК ВКП(б) да 26-й гадавіны Вялікай Кастрычніцкай Соцыялістычнай Рэвалюцыі.

ЗАКЛІКІ БАРАЦЬБЫ І ПЕРАМОГ

Надрукаваныя Заклікі ЦК ВКП(б) да 26-й гадавіны Вялікай Кастрычніцкай Соцыялістычнай Рэвалюцыі з'яўляюцца дакументамі вялікага палітычнага значэння. Заклікі ЦК ВКП(б) прасякнуты непахіснай рашучасцю ўсяго савецкага народа накіраваць усе свае сілы на канчатковы разгром гітлераўскай Германіі, на поўнае ачышчэнне нашай савецкай зямлі ад нямецкіх захопнікаў.

Прайшло 26 год, як рускі народ у садружстве з брацкімі народамі, пад кіраўніцтвам партыі Леніна—Сталіна, скінуў уладу капіталістаў і памешчыкаў і пабудоваў сацыялістычную дзяржаву—дзяржаву рабочых і сялян. З таго часу наша вялікая Соцыялістычная дзяржава ператварылася ў магутную індустрыяльную і калгасную краіну.

Наша родная Беларусь, роўная сярод роўных рэспублік Савецкага Саюза, з кожным днём расла эканамічна і культурна. За год савецкай улады яна ператварылася ў індустрыяльна-калгасную ордэнаваную рэспубліку. Гарады яе сталі вялікімі прамысловымі цэнтрамі з шырокай сеткай вышэйшых навучальных і культурных устаноў. Калгасная вёска была ператворана ў фабрыкі хлеба і мяса, тэхнічных культур.

Мірную працу і шчаслівае жыццё савецкага народа парушыў люты і каварны вораг—нямецкі імперыялізм. Як дзікія зверы, уварваліся нямецкія захопнікі на нашу зямлю. Крывёю і агнём яны імкнуліся скарыць наш народ, ператварыць яго ў рабоў нямецкіх капіталістаў і панюў.

Па закліку вялікага правадыра таварыша Сталіна ўсе народы Савецкага Саюза, як адзін чалавек, узняліся на вялікую Айчынную вайну супраць нямецкіх захопнікаў. Як адзін чалавек, яны ўступілі ў крывавую бітву з лютым ворагам.

26-ю гадавіну Вялікай Кастрычніцкай Соцыялістычнай Рэвалюцыі савецкі народ сустракае бліскучымі баявымі поспехамі. Чырвоная Армія наступае па ўсяму фронту. Сілаю зброі, якую даў ёй наш савецкі народ, гоніць яна на захад крыважэрных нямецкіх захопнікаў, ачышчае нашу родную зямлю ад гітлераўскай погані.

ЦК ВКП(б) заклікае танкістаў, кавалерыстаў, артылерыстаў, усіх воінаў Чырвонай Арміі на новыя баявыя подвигі па

разгрому і выгнанню нямецкіх захопнікаў з нашай свяшчэннай зямлі.

Доблесныя воіны Чырвонай Арміі з кожным днём узмацняюць свой наступальны парыв наперад, на захад.

Пачалося вызваленне ад нямецкіх захопнікаў нашай роднай Беларусі. Над раённымі цэнтрамі Беларусі—Хоцімскам, Мсціслаўлем, Клімавічамі, Касцюковічамі, Краснаполлем, Дрыбінам, Чэрыкавам, Крычавам, Лёзна, Суражам, Церахоўкай, Добрушам, Свяцілавічамі, Лоевам, над тысячамі беларускіх вёсак зноў развінаецца сцяг Кастрычніка. Сотні тысяч людзей вырваны з крывавых лап нямецкіх душугубаў. У вызваленых раёнах разгортваецца вялікая творчая праца, зацэчваюцца цяжкія раны, нанесеныя акупантамі.

«Працоўныя вызваленых ад ворага раёны! Хутчэй аднаўляйце гарады і вёскі, прамысловасць, транспарт і сельскую гаспадарку, разбураныя гітлераўскімі разбойнікамі!».

Зараз, калі разгортваюцца рашучыя бітвы, калі ідзе масавае выгнанне нямецкіх захопнікаў з нашай зямлі, партызанскі рух павінен набываць яшчэ больш шырокі размах. Заклікі ЦК ВКП(б) гавораць:

«Савецкія партызаны і партызанкі! Дапамагайце наступаючай Чырвонай Арміі скарыць ворага! Узмацняйце ўдары па нямецкіх тылах, разбурайце чыгункі, масты і сродкі сувязі, знішчайце жывую сілу праціўніка! Не давайце немцам спаляваць нашы вёскі і гарады! Ратуйце савецкіх людзей ад убогага ў нямецкае рабства і знішчэння іх гітлераўскімі катані!».

На заклікі ЦК ВКП(б) да 26-й гадавіны Вялікай Кастрычніцкай Соцыялістычнай Рэвалюцыі ўсе, як адзін, адкажам яшчэ большай дапамогай нашай гераічнай Чырвонай Арміі ў яе наступальным парыве, у яе святым абавязку—хутчэй ачысціць нашу зямлю ад нямецкай погані, якая топча нашу зямлю.

Шчыльнай згуртуемца вакол партыі Леніна—Сталіна! Пад кіраўніцтвам вялікага палкаводца, Вярхоўнага Галоўнакамандуючага Маршала Савецкага Саюза таварыша Сталіна наперад, за канчатковы разгром і выгнанне гітлераўскіх орд з нашай зямлі!

Слава воінам Чырвонай Арміі! Слава геніяльнаму палкаводцу вялікаму Сталіну!

АНГЛА-СОВЕЦКА-АМЕРЫКАНСКАЕ КАМ'ЮНІКЕ АБ КАНФЕРЭНЦЫІ ТРОХ МІНІСТРАЎ У МАСКВЕ

З 19 па 30 кастрычніка 1943 года ў Маскве адбылася Канферэнцыя Міністраў Замежных Спраў—Злучаных Штатаў Амерыкі пана К. Хэла, Злучанага Каралеўства пана А. Ідэна і Савецкага Саюза В. М. Молатава, якая мела 12 паседжанняў.

Апрача Міністраў у Канферэнцыі прымалі ўдзел: з боку Злучаных Штатаў Амерыкі—Пасол Злучаных Штатаў В. Аверэл Гарыман, генерал-маёр Джон Р. Дзін ад Арміі Злучаных Штатаў, пан Грын Х. Хэкворт, пан Джэмс Дан і эксперты.

З боку Савецкага Саюза—Маршал К. Е. Варашылаў, Намеснікі Народнага Камісара Замежных Спраў А. Я. Вышыньскі і М. М. Літвінаў, Намеснік Народнага Камісара Знешняга Гандлю В. А. Сяргееў, ад Генеральнага Штаба генерал-маёр А. А. Грызлоў, адказны работнік НКЗС Г. Ф. Саксін і эксперты.

Абвешта ўключала ўсе пытанні, пастаўленыя на абмеркаванне трыма ўрадамі. Адны з гэтых пытанняў патрабавалі канчатковых рашэнняў, якія і былі прыняты. Па другіх, пасля абмеркавання, былі прыняты асноўныя прынцыпы з тым, каб дэталёвае распрацоўка іх мела месца ў дыпламатычным парадку або ў спецыяльна створаных для гэтага Камісіях. Трэція пытанні мелі на ўвазе толькі абмен думкамі.

Урады Савецкага Саюза, Злучанага Каралеўства і Злучаных Штатаў цесна супрацоўнічалі паміж сабой ва ўсіх пытаннях, якія датычаліся ажыццяўлення агульнага ваеннага намагання. Тым не менш, упершыню Міністрам Замежных Спраў Трох Урадаў удалося правесці нараду.

У першую чаргу адбыліся вычарпальныя і шырыя дыскусіі па паводу мерапрыемстваў, якія належыць падпрыняць для скарачэння тэрмінаў вайны супраць Германіі і яе сатэлітаў у Еўропе. Была скарыстана прысутнасць ваенных саветнікаў, якія прадстаўляюць адпаведных Начальнікаў Генеральных Штабаў для таго, каб абмеркаваць пэўныя ваенныя аперацыі, у адносінах якіх былі прыняты рашэнні і якія падрыхтоўваюцца ўжо, і для таго, каб стварыць базу для цяснейшага ваеннага супрацоўніцтва ў будучым паміж трыма краінамі.

Прызнаўшы прыведзены мэтаў наскарэння канца вайны, тры ўрады таксама аказаліся адзінадушныя ў тым, што ў іх уласных нацыянальных інтарэсах і ў інтарэсах усіх міралюбівых нацый важна прадоўжыць цяперашняе цеснае супрацоўніцтва, устаноўленае для вядзення вайны, і на перыяд, які паследуе за сканчэннем ваенных дзеянняў, і што толькі гэтым шляхам можна дабіцца падтрымання міру і поўнага развіцця палітычнага, эканамічнага і сацыяльнага добра іх народаў.

Гэта перакананне ўвасоблена ў Дэкларацыі, да якой ужо ў час Канферэнцыі далучыўся Кітайскі ўрад і якую падпісалі тры Міністры і Кітайскі Пасол у Маскве ад імя сваіх Урадаў. Гэта публікуемая сёння Дэкларацыя, прадугледжваючы яшчэ больш цеснае супрацоўніцтва ў

вядзенні вайны і ва ўсіх пытаннях, якія адносяцца да капітуляцыі і разбраення ворагаў, з якімі чатыры дзяржавы знаходзяцца адпаведна ў вайне, устанаўлівае прынцыпы, на якіх на згодзе чатырох Урадаў, павінна быць аснова шырокай сістэмы міжнароднага супрацоўніцтва і безапаснасці. Прадугледжана ўключэнне ў гэту сістэму ўсіх іншых міралюбівых дзяржаў, вялікіх і малых.

Канферэнцыя згадзілася ў неабходнасці стварэння механізма, які забяспечваў-бы цяснейшае супрацоўніцтва паміж трыма ўрадамі пры вывучэнні еўрапейскіх пытанняў, якія ўзнікаюць з развіцця вайны. З гэтай мэтай Канферэнцыя рашыла стварыць Еўрапейскую Кансультацыйную Камісію з месцапрабываннем у Лондане для вывучэння гэтых пытанняў і для выпрацоўкі сумесных рэкамендацый тром ўрадамі.

Прадугледжана таксама забяспечэнне прадоўжання па меры патрэбнасці кансультацый прадстаўнікоў трох дзяржаў у адпаведных сталіцах праз існуючыя дыпламатычныя каналы.

Міністры далей рашылі стварыць Кансультацыйны Совет па пытаннях Італіі, які складаўся-б першапачаткова з прадстаўнікоў іх трох Урадаў і Французскага Камітэта Нацыянальнага Вызвалення. Прадугледжана ўключэнне ў гэты Совет прадстаўнікоў Грэцыі і Югаславіі, маючы на ўвазе іх асаблівы інтарэс, які выцякае з агрэсіі фашыскай Італіі ў адносінах іх тэрыторый у час гэтай вайны. Гэты Совет будзе займацца штодзённымі пытаннямі, выклікаючы ваенныя аперацыі, і будзе фармуляваць рэкамендацыі, разлічаныя на каардынацыю палітыкі саюзнікаў у адносінах Італіі.

Тры Міністры Замежных Спраў прызналі пры гэтым мэтазгодным пацвердзіць публікуемай сёння Дэкларацыяй пазіцыю іх Урадаў у карысць аднаўлення дэмакратыі ў Італіі.

Міністры таксама аб'явілі, што мэтай іх Урадаў з'яўляецца аднаўленне незалежнасці Аўстрыі. Яны разам з тым напамнілі Аўстрыі, што пры канчатковым урэгуляванні будучы прыняты пад увагу намагання, якія Аўстрыя можа зрабіць для свайго ўласнага вызвалення. Дэкларацыя аб Аўстрыі публікуецца.

Міністры апублікавалі ў час Канферэнцыі Дэкларацыю Прэзідэнта Рузвельта, Прэм'ер-Міністра Чэрчыля і Галоў Савецкага Урада Сталіна, якая заключае ў сабе ўрачыстую перасярогу, згодна якой пры прадастаўленні перамір'я любому германскаму ўраду, тры германскія афіцэры, салдаты і члены гітлераўскай партыі, якія маюць якія-небудзь адносіны да зверстваў, забойстваў і пакаранняў смерцю ў краінах, захопленых германскімі ўзброенымі сіламі, будуць дастаўлены зноў у краіны, дзе былі зроблены іх жахлівыя злачынствы, для таго, каб яны падвергліся абвінавачанню і пакаранню па законах гэтых краін.

У атмасферы ўзаемага давер'я і разумення, якая характарызуе ўсе работы Канферэнцыі, падвергліся разгляду і іншыя важныя пытанні як бягучага характару, так і тыя, якія адносяцца да будучага абыходжання з гітлераўскай Германіяй і яе сатэлітамі, да эканамічнага супрацоўніцтва і да забяспечэння ўсеагульнага міру.



ДА КАНФЕРЭНЦЫІ ТРОХ ДЗЯРЖАЎ У МАСКВЕ. За круглым сталом Канферэнцыі сядзяць: В. М. Молатаў, Маршал К. Е. Варашылаў, генерал-лейтэнант Х. Ісмей, пан А. К. Кер, пан А. Ідэн, пан В. Стрэнг, генерал-маёр Д. Р. Дзін, пан В. А. Гарыман, пан К. Хэл, пан Г. Х. Хэкворт, М. М. Літвінаў, А. Я. Вышыньскі.

ДЭКЛАРАЦЫЯ ЧАТЫРОХ ДЗЯРЖАЎ ПА ПЫТАННЮ АБ УСЕАГУЛЬНАЙ БЕЗАПАСНАСЦІ

Урады Злучаных Штатаў Амерыкі, Вялікабрытаніі, Савецкага Саюза і Кітая, аб'яднаныя ў сваёй рашучасці ў адпаведнасці з Дэкларацыяй Аб'яднаных Нацый ад 1 студзеня 1942 года і з наступнымі дэкларацыямі, працягваюць ваяваць супраць тых дзяржаў воеў, з якімі яны адпаведна знаходзяцца ў становішчы вайны, пакуль гэтыя дзяржавы не складуць сваёй зброі на аснове безагаворачнай капітуляцыі; усведамляючы сваю адказнасць у справе забеспячэння вызвалення саміх сябе і саюзных з імі народаў ад пагрозы агрэсіі; прызнаючы неабходнасць забеспячэння хуткага і арганізаванага пераходу ад вайны да міру і ўстаўлення і падтрымання міжнароднага міру і безапаснасці пры найменшым адцягненні сувесных чалавечых і эканамічных рэсурсаў для ўзбраенняў; сумесна заяўляюць:

1. Што іх сумесныя дзеянні, накіраваныя на выдзяленне вайны супраць іх адпаведных ворагаў, будуць прадоўжаны для арганізацыі і падтрымання міру і безапаснасці.

2. Што тыя з іх, якія знаходзяцца ў вайне з агрэсіўнымі ворагамі, будуць дзейнічаць сумесна ва ўсіх пытаннях, якія датычацца капітуляцыі і разбраення гэтых адпаведных ворагаў.

3. Што яны прымуць усе тыя меры, якія яны лічаць неабходнымі, супраць любога парушэння умоў, прад'яўленых да іх праціўнікаў.

4. Што яны прызнаюць неабходнасць стварэння ў магчыма кароткі тэрмін усеагульнай Міжнароднай Арганізацыі для падтрымання міжнароднага міру і безапаснасці, асновай на прынцыпе суверэнай роўнасці ўсіх міралюбівых дзяржаў, членамі якой могуць быць усе такія дзяржавы — вялікія і малыя.

5. Што яны будуць кансультавацца адзін з другім і, па меры

таго, як гэтага патрабуюць абставіны, з іншымі членамі Аб'яднаных Нацый, маючы на ўвазе сумесныя дзеянні ў інтарэсах саграмадства нацый у мэтах падтрымання міжнароднага міру і безапаснасці, пакуль не будуць устаноўлена сістэма ўсеагульнай безапаснасці.

6. Што па сканчэнні вайны яны не будуць прымяняць сваіх узброеных сіл на тэрыторыі іншых дзяржаў, апрача як пасля сумеснай кансультацыі і для мэт, прадугледжаных у гэтай дэкларацыі.

7. Што яны будуць раіцца і супрацоўнічаць адзін з другім і з іншымі членамі Аб'яднаных Нацый, у мэтах дасягнення ажыццяўлямай усеагульнай згоды ў адносінах рэгулявання ўзбраенняў у пасляваенны перыяд.

В. МОЛАТАЎ
КАРДЭЛ ХЭЛ
АНТОНІ ІДЭН
ФУ БІН-ЧАН

Масква, 30 кастрычніка 1943 г.

Дэкларацыя аб Італіі

Міністры Замежных Спраў Злучаных Штатаў Амерыкі, Злучанага Каралеўства і Савецкага Саюза ўстанавілі, што тры іх Урады поўнацэнна згодны з тым, што палітыка саюзнікаў у адносінах да Італіі павінна базіравацца на асноўным прынцыпе: што фашызм і ўсе яго пагубныя ўплывы і вынікі павінны быць знішчаны і што італьянскаму народу павінна быць прадастаўлена поўная магчымасць устанавіць урадавыя і іншыя ўстановы, аснованыя на прынцыпах дэмакратыі. Міністры Замежных Спраў Злучаных Штатаў Амерыкі і Злучанага Каралеўства заяўляюць, што дзейнасць іх Урадаў спачатку ўтаржэння на італьянскую тэрыторыю была аснова на гэтай палітыцы, паколькі настойлівая ваенная патрабаванні гэта дазволілі.

Міністры Замежных Спраў трох Урадаў згадзіліся, што пры ажыццяўленні гэтай палітыкі ў будучым маюць важнае значэнне і па-

вінны быць праведзены ў жыццё наступныя меры:

1. Неабходна, каб Італьянскі Урад быў зроблен больш дэмакратычным, шляхам уключэння прадстаўнікоў тых пластоў італьянскага народа, якія заўсёды выступалі супраць фашызма.

2. Свабода слова, веравызнання, палітычных перакананняў, друку і сходаў будзе вернута ў поўнай меры італьянскаму народу, які павінен таксама мець права ствараць антыфашысцкія палітычныя групы.

3. Усе ўстановы і арганізацыі, створаныя фашысцкім рэжымам, павінны быць ліквідаваны.

4. Усе фашысцкія і прафашысцкія элементы павінны быць адхілены з упраўлення або з устаноў і адміністрацый публічнага характару.

5. Усе палітычныя зняволеныя фашысцкага рэжыму павінны быць вызвалены і ім павінна быць прадастаўлена поўная амністыя.

6. Павінны быць створаны дэмакратычныя органы мясцовага кіравання.

7. Фашысцкія гавары і другія асобы, вядомыя альбо падозроны ва ўчыненні ваенных злачынстваў, павінны быць арыштаваны і перададзены ў рукі правасуддзя.

Выступаючы з гэтай дэкларацыяй, тры Міністры Замежных Спраў прызнаюць, што пакуль у Італіі будучы прадаўжацца актыўныя ваенныя аперацыі, час, калі будзе магчыма поўнацэнна ажыццявіць вышэйпаказаныя прынцыпы, павінен вызначыцца Саюзным Галоўнакамандуючым на аснове ўказанняў, якія будуць атрыманы праз Аб'яднаны Штаб. Тры Урады, якія падпісалі гэтую дэкларацыю, будуць, па просьбе любога з іх, кансультавацца адзін з другім па гэтым пытанню.

Таксама маецца на ўвазе, што нішто ў гэтай дэкларацыі не абмяжоўвае правы італьянскага народа ў далейшым выбраць сваю ўласную форму кіравання.

Дэкларацыя аб Аўстрыі

Урады Злучанага Каралеўства, Савецкага Саюза і Злучаных Штатаў Амерыкі згадзіліся, што Аўстрыя, першая свабодная краіна, якая пала ахвярай гітлераўскай агрэсіі, павінна быць вызвалена ад германскага панавання.

Яны разглядаюць далучэнне, навіязанае Аўстрыі Германіяй 15 сакавіка 1938 года, як неіснуючае і неспраўдлівае. Яны не лічаць

сябе ніякім чынам звязанымі з гэтым ніякім пераменамі, зробленымі ў Аўстрыі пасля гэтай даты. Яны заяўляюць аб тым, што яны жадаюць бачыць адноўленай свабодную і незалежную Аўстрыю і тым самым даць магчымасць самому аўстрыйскаму народу, як і іншым суседнім дзяржавам, перад якімі паўстануць падобныя ж праблемы, знайсці тую палітычную і эканамічную безапаснасць,

якая з'яўляецца асновай трывалага міру.

Аднак, звяртаючы ўвагу Аўстрыі на тое, што яна нясе адказнасць, якой не можа пазбегнуць, за ўдзел у вайне на баку гітлераўскай Германіі, і што пры канчатковым урэгуляванні непазбежна будзе прыняты пад увагу яе ўласны ўклад у справу яе вызвалення.

Дэкларацыя аб адказнасці гітлераўцаў за ўчыненыя зверствы

Вялікабрытанія, Злучаныя Штаты і Савецкі Саюз атрымалі з розных крыніц сведчання аб зверствах, забойствах і халоднакроўных масавых пакараннях смерцю, якія чыніліся гітлераўскімі ўзброенымі сіламі ва многіх краінах, захопленых імі, з якіх яны цяпер няўхільна выганяюцца. Жорсткасці гітлераўскага панавання не з'яўляюцца новым фактам, і ўсе народы або тэрыторыі, якія знаходзяцца пад іх уладаю, цягнулі ад горшай формы кіравання пры дапамозе тэрору. Новае заключэнне ў тым, што многія з гэтых тэрыторій зараз вызваляюцца арміямі дзяржаў-вызваляльніц, якія прасоўваюцца наперад, і што ў сваім адчаі адступаючыя гітлераўцы гунны паддаюцца сваёй бязлітаснай жорсткасці. Аб гэтым цяпер з асаблівай нагляднасцю сведчаць факты страшэнных злачынстваў на вызваляемай ад гітлераўцаў тэрыторыі Савецкага Саюза, а таксама на тэрыторыі Францыі і Італіі.

У адпаведнасці з вышэйказаным тры саюзныя дзяржавы, вы-

ступаючы ў інтарэсах трыццаці двух аб'яднаных нацый, урачыста заяўляюць і папярэджаюць сваёй ніжэйнаступнай дэкларацыяй:

У момант прадастаўлення любога пераміра любому ўраду, які можа быць створаны ў Германіі, тры германскія афіцэры і салдаты і члены нацысцкай партыі, якія былі адказныя за вышэйпамянёныя зверствы, забойствы і пакаранні смерцю, або добраахвотна прымалі ў іх удзел, будуць адасланы ў краіны, у якіх былі ўчынены іх агідныя дзеянні, для таго, каб яны маглі быць судзімы і пакараны ў адпаведнасці з законам гэтых вызваленых краін і свабодных урадаў, якія будуць там створаны. Спісы будучыя складзены з усімі магчымымі падрабязнасцямі, атрыманымі ад усіх гэтых краін, у асаблівасці ў адносінах акупіраваных частак Савецкага Саюза, Польшчы і Чэхаславакіі, Югаславіі і Грэцыі, уключаючы Крэт і іншыя астравы, Нарвегіі, Даніі, Нідэрландаў, Бельгіі, Люксембурга, Францыі і Італіі.

Такім чынам, немцы, якія прымалі ўдзел у масавых расстрэлах

італьянскіх афіцэраў, або ў пакараннях смерцю французскіх, нідэрландскіх, бельгійскіх і нарвежскіх заложнікаў, або крытскіх сялян, або ж тыя, якія прымалі ўдзел у знішчэнні пад якое напаў народ Польшчы, або ў знішчэнні насельніцтва на тэрыторыях Савецкага Саюза, якія зараз ачышчаюцца ад ворага, — павінны ведаць, што яны будуць адпраўлены назад у месцы іх злачынстваў і будуць асуджаны на месцы народам, над якімі яны ўчынялі гвалты. Няхай тыя, хто яшчэ не акрываўіў сваіх рук нявіннай крывёю, улічальны гэта, каб не аказацца ў ліку віноўных, бо тры саюзныя дзяржавы напэўна знайдучь іх нават на краю свету і перададучь іх у рукі іх абвінавачаных з тым, каб змагло адбыцца правасуддзе.

Гэта дэкларацыя не закранае пытання аб галоўных злачынствах, злачынствах, якіх не звязаны з пэўным геаграфічным месцам, і якія будуць пакараны сумесным рашэннем урадаў-саюзнікаў.

РУЗВЕЛЬТ,
СТАЛІН,
ЧЭРЧЫЛЬ.

АД СОВЕТСКАГО ИНФОРМБЮРО

АПЕРАТЫВНАЯ ЗВОДКА ЗА 2 ЛІСТАПАДА

На працягу 2 лістапада ў раёне паміж ракой ДНЭП і ўзбярэжжам КАРКІНІЦКАГА заліва нашы войскі прадаўжалі праследваць адступаючага праціўніка і з баямі авалодалі горадам КАХОЎКА, горадам СКАДОЎСК, раённымі цэнтрамі Нікалаеўскай абласці ГАРНАСТАЕЎКА, КАЛАНЧАК, а таксама занялі больш 70 іншых насялёных пунктаў, сярод якіх вялікія насялёныя пункты ЗАВАДОЎКА, МАЛАЯ КАХОЎКА, БРЫТАНЫ, БАЛЬШАЯ МАЯЧКА, МАЛАЯ МАЯЧКА, БЕЛАЦАРКОЎКА, НОВА-КІЕЎКА, БРЫЛЕЎКА, ПТАХАЎКА, КАВАНСКИ, БУГАЎКА, ЧАБУРДА, КАРГА.

У звільне ДНЭПРА на паўднёвы захад ад ДНЭПРАПЯТРОЎСКА нашы войскі занялі некалькі насялёных пунктаў, сярод якіх ЯГАДНЫ, ДУБРОЎКА, ЮЖНЫ, НІКАЛАЕЎКА і чыгуначная станцыя МІЛАРАДАЎКА.

На КРЫВАЎЖСКИМ напрамку нашы войскі адбілі ўсе контратакі вялікіх сіл пяхоты і танкаў праціўніка, нанёшы яму вялікія страты ў жывой сіле і тэхніцы.

На астатніх участках фронту — разведка і артылерыйска-мінамётная перастрэлка.

На працягу 1 лістапада нашы войскі на ўсіх фронтах падбілі і знішчылі 82 нямецкія танкі. У паветраных баях і агнём знішчальнай артылерыі збіта 17 самалётаў праціўніка.

МІНСКІЯ ПАРТЫЗАНЫ

Набліжэнне фронту, уступленне Чырвонай Арміі ў Беларусь выклікала выключны ўздым баявой актыўнасці мінскіх партызёраў.

Яшчэ ў жніўні месяцы немцы паведамілі, што яны разграмілі мінскіх партызан. Але факты абвяргаюць фашысцкую брахню. Партызаны атрада тав. Т., які дзейнічае ў Мінскай абласці, толькі з 1 па 15 кастрычніка 1943 года падарвалі на мінках 6 варожых ваенных эшалонаў, якія накіроўваліся на ўсходні фронт.

Каб нанесці найбольш балючы ўдар па чыгуначных камунікацыях праціўніка, партызаны ўзарвалі мост на адной з важных магістралей, вывелі са строю дарогу на некалькі сутак. За 15 дзён баявых дзеянняў партызаны атрада тав. Т. знішчылі 205 нямецкіх салдат і афіцэраў. Ружэйна-куліметным агнём яны збілі двухматорны самалёт праціўніка.

Атрад тав. В., які дзейнічае паблізу чыгункі, паставіў сабе задачай вывесці са строю дарогу, па якой немцы штодзённа падкідаюць на фронт рэзервы. Быў зроблен масіраваны налёт адначасова на два участкі дарогі і разбурана 12 кілометраў чыгуначнага палатна. На двое сутак дарога выйшла са строю. Немцы выслалі бронепоезд з аднаўленчай брыгадай і абсталяваннем. Ружэйна-куліметным агнём партызаны вывелі са строю паравоз і не далі разгарнуцца гітлераўцам для бою. У вагонах было знішчана звыш 200 салдат і афіцэраў.

Толькі-што атрыманы весткі аб дзеяннях вялікага атрада партызан «За Савецкую Беларусь». За адзін дзень група падрыўнікоў гэтага атрада пусціла пад адкос 11 ваенных варожых эшалонаў, падарвала на шасе 3 аўтамашыны. На дапамогу партызанам прыйшло ўсё насельніцтва, якое дапамагае разбураць камунікацыі, будаваць завалы, перакопы на шасейных дарогах, знішчаць масты.

Партызаны атрада «За Савецкую Беларусь» у апошніх баях знішчылі 328 немцаў і паранілі 158, падарвалі 41 аўтамашыну з салдатамі і боепрыпасамі. У выніку партызанскіх удараў па чыгуначных камунікацыях вялікі ўчастак чыгункі не працаваў 5 сутак.

Непадалёк ад Мінска партызаны атрада пад камандаваннем тав. Р. зрабілі смелы налёт на станцыю С. Было спалена 2 эшалоны з гаручым, тэхнікай і боепрыпасамі. Станцыя разбурана.

Мужна дзейнічаюць партызаны атрада імені Маршала Савецкага Саюза таварыша Жукава. Толькі пры крушэнні аднаго ваеннага эшалона народныя месціцы поўнацэнна разбілі паравоз, 7 вагонаў, знішчылі 68 і паранілі 123 гітлераўцаў. Адначасова народныя месціцы зрабілі напад на чыгуначную станцыю і абстрэлілі там эшалон з вайскавай часткай, якая накіроўвалася на фронт. У выніку бою партызаны знішчылі 97 і паранілі 220 гітлераўцаў.

П. КАВАЛЕЎ.


Клопаты аб вызваленым насельніцтве

У Магілёўскай абласці разам з другімі ўстановамі аднаўляюцца гарадскія і раённыя аддзелы Наркамата сацыяльнага забеспячэння. Для інвалідаў айчынай вайны арганізуюцца абутковыя, пашывачныя і другія майстэрні. Вялікая ўвага надаецца арганізацыі сталовых і дамоў інвалідаў.

Крычаўскі райсовет ужо адкрыў дом інвалідаў. У доме знаходзяцца 22 інваліды. Усе яны

забяспечаны харчаваннем і вопраткай.

У раёне Гомельскай абласці таксама выехалі адказныя работнікі Наркамата сацыяльнага забеспячэння для правядзення аглядаў работніц. Ва ўсіх вызваленых раёнах Беларусі пачалася перарэгістрацыя грамадзян, якія атрымлівалі пенсію да акупацыі. Усім ім будзе адноўлена выплата пенсіі.



ЧОРНАМОРСКИ ФЛОТ. На здымку: Н-скі карабль нясе дазорную службу ў адкрытым моры. На вахце ля гармат.

НЕ ЗАБУДЗЕМ, НЕ ДАРУЕМ!


Адпомсцім нямецка-фашысцкім ізвергам за разрабаванне і разбурэнне нашых гарадоў і вёсак, за гвалтаўніцтвы над жанчынамі і дзецьмі, за забойства і ўвод у нямецкае рабства савецкіх людзей. Смерць нямецкім мязотнікам!

З Заклікаў ЦК ВКП(б) да 26-й гадавіны Вялікай Кастрычніцкай Сацыялістычнай Рэвалюцыі.

КАТАМ НЕ ЁЦЯЧЫ АД РАСПЛАТЫ!

Таварыш, углядзіся ў гэтыя страшныя здымкі. Перад табой трупы зверска забітых і закатаваных немцамі двух тысяч савецкіх грамадзян з м. Ляды, Дубровенскага раёна Беларусі. Не адварачвайся, калі табе цяжка будзе глядзець на гэты жах, не закрывай вачэй. Углядзіся і запомні ўсё, баец і афіцэр Чырвонай Арміі, беларускі партызан. Запомнім гэта ўсё, хай усіх нас агорне балючае пачуццё недавершанай помсты, прага расплаты.

Гэтыя трупы мірных людзей—справа рук вылюдкаў, якія называлі сябе місіянерамі «новага парадку» ў Еўропе. Цяпер ужо нікому не трэба гаварыць, што такое гітлераўскі «новы парадок». Цяпер пра гэты парадок ведае ўвесь свет. «Новы парадок» — попель і руіны вёсак і гарадоў, кроў і слёзы людзей. «Новы парадок» — шматтысячныя магілы расстрэляных, спаленых, пахаваных жывымі савецкіх людзей. Чорны немец адбірае ў маці трохгадовае дзіця і разбівае яго



белакурую галоўку аб камень—вось што такое «новы парадок».

Перад намі не людзі, а гарылы ў зялёных касках, узброеныя аўтаматамі. Не, чалавеку нельга хадзіць па адной зямлі з нямецкай фашысцкай поскудзю, цяжка дыхаць адным з ім паветрам. У імя справядлівасці і праўды на зямлі трэба, каб вылюдкі былі знішчаны і сцёрты з твару зямлі, і нават каб попель ад іх смярдзючых касцей бясследна развей у сухавей-вечер.

Таварыш, запомні гэтыя знявечаныя целы, кавалкі рук і ног, кроў і мяса скрамсанных савецкіх людзей. Няхай тваё сэрца сцісне пякуюча прага помсты. Боў сэрца сціснута расплатой, бо знішчыць немца ёсць вышэйшая справядлівасць на зямлі.

Не ўцячы катам ад расплаты за свае крывавае справы! Не схаватца нават на краю свету!

У ЛАГЕРЫ СМЕРЦІ

З таго часу, як існуе чалавек, гісторыя не ведала такіх катаванняў і эдзэкаў. Іх прыдумалі нямецкія каты.

Тое, што нарабілі гітлераўскія людзедаў у Сабібораўскіх лагерах, перавысіла ўсякае ўяўленне. Кроў стыне ў жылках ад крывавага злачынстваў нямецка-фашысцкіх нягоднікаў.

У гэтых лагерах пабудавана вялікая памяшканне — некалькі дзесяткаў метраў у даўжыню і 10 метраў у шырыню. Гэты «цэх» з гладка апрацаванымі сценкамі і шырокімі дзвярыма, якія адчыняюцца навуру, ёсць не што іншае, як фашысцкая душгубка. У гэтай душгубцы нямецкія звыры штодня сотнямі і тысячамі атручваюць савецкіх людзей.

Вось як гэта ажыццяўляюць нямецкія людзедаў.

Ад чыгуначнай станцыі да «лазні» (так немцы завуць душгубку) праведзена каляя, і вагоны ідуць да самага будынка.

Месца, куды заходзіць эшалон, аплечана калючым дротам. З дроту зроблен карыдор, праз які гоняць людзей у «лазню». Перад уваходам у душгубку ўсіх рас-

пранаюць нагало, адбіраюць усе асабістыя рэчы. «Лазню» падзелена на 8 камер. Усе гэтыя камеры бітком напаўняюць народам—па некалькі сот чалавек, а пасля дзверы герметычна зачыняюцца. У кожную камеру праведзены трубы, праз якія пускаяецца газ. Праз 5—10 мінут сотні людзей, загнаных у душгубку, паміраюць у страшэнных пакутах.

«Аперацыя» закончана. Праз верхні люк выпускаецца газ, і з супроцьлеглага боку душгубкі адкрываюцца дзверы для выгрузкі трупаў. Пагрузаны на ваганеткі трупы адвозяць у вялікі роў. Там іх скідаюць, абліваюць газай і спальваюць.

Так штодзённа гінуць сотні нявінных. Лютую смерць прымаюць ад гітлераўцаў тысячы савецкіх людзей у Сабібораве за Бугам.

Воін Чырвонай Арміі! Народны месцец-партызан! Адпомсці немцу-душгубу за смерць нявінных! Наперад, на захад! Ратуй нашых родных і блізкіх ад смерці! Смерць нямецкім акупантам!

І. ЛАРЧОНАК.

Байцы беларускага фронту

Таварыш, адкуль ты—ўсёроўна: З Масквы, ці з усходніх шляхоў. Агнём за Дняпром і за Нёмнам Абняты прасторы палёў.

Прыслухайся голасу ветра З майёй беларускай зямлі, Пачуеш стогн лесу ў нетрах, Як плачуць сіроты ўдалі.

Як воранаў чорныя хмары Над шыбеніцамі крычаць... Хутэй, не спыняйся, таварыш, Ідзі Беларусь вызваляць!

Даўно там цябе выглядаюць У змроку, ў асеннім туман;

Даўно уначы там палаюць, Як вехі, агні партызан.

Хутэй нясі катам расплату За смерць сваіх родных братаў. Хай кожная куля, граната Б'е чорных фашысцкіх звяроў.

Дзе ступіш, там зноў ўзакросне Жыццё на пакутнай зямлі, Дзе пройдзеш—там новыя вёсны Засеюць цвятамі палі. Калі-ж зноў над ўсёю Радзімай, Як сцяг свой, разгорнеш зару,— У вяках тваё мужнае імя Праславіць мая Беларусь.

Максім ТАНК.

ЛЯ СТАРОЙ БЯРОЗЫ...

Дзеда звалі Ігнась, а ўнучку—Надзея. Пабраўшыся за рукі, яны ішлі па дарозе.

Яны недалёка адыйшлі ад сяла, але ім і не трэба было нікуды спяшацца, яны проста выйшлі надворкам прайсціся. А сяла таго ўласна і не было, вуліца, як гліняны, чарнела папалішчамі, у два рады тырчэлі ў неба сіратлівыя камяні, высіліся абгарэлыя ташолі, стаялі чорныя сады. Замест хат паблізу папалішчаў збудаваны былі шалашы, выкапаныя зямлянкі, і ў гару з іх ціха віўся дымок.

— Сядзем, унучка. Не хочучь далей несці мяне мае ногі.

Дзед і ўнучка зыйшлі з дарогі і прыселі на мурог каля бярозы.

Дзед маўчаў. Дзяўчынка прыпала да яго ног, сталася—куды панесліся яе дзіцячыя думкі? Стары глядзіў дзяўчынку па галаве і ўсё ўзіраўся ў далечынь.

— Дзеду, а татка наш жывы? Хутка вернецца?—спытала дзяўчынка.

— Вернецца, унучка, як жа, вернецца...

— Ён выратуе нас, праўда? Ён прыдзе і паб'е ўсіх немцаў?

— Праўда.

— А тады мы пабудуем сабе новую хату, вялікую.

— Як жа, пабудуем...

Над лесам тонула сонца. Каля рэчкі пачала кукаваць зялёная, адлічваючы некаму доўгія года жыцця.

...Уздыхаючы пыл па дарозе, імчалася машына. У ёй было трое немцаў. Худы, з востра вытырнутым кадыком, камандзір карнага злучэння, капітан Краус, малады светлавалосы лейтэнант і шофер. Капітан быў п'янаваты.

Халодныя светлашэрыя вочы былі бяздоннымі, як сама пустата. — Вы бачыце, Віллі, наперадзе папалішчы і шыбеніцы?—адкінуўшыся на сядзенні, спытаўся ён лейтэнанта, які толькі нядаўна прыбыў на ўсходні фронт.

— Яны радуецца маю душу салдацка: гэта агнём і крывёю ўсталяваецца на зямлі наша праўда. Мы ідзем да яе скрозь слёзы і кроў рускіх. Капітан закурываў сігару.

— Я толькі не разумею, пане капітан...—нясмела пачаў лейтэнант. Але Краус перабіў яго.

— Памятайце, усе рускія—нашы ворагі. Да апошняга. Я бачу іх наскрозь, гэтых жывёлін, і мая рука ніколі не дрогне, калі я заб'ю рускага.

Халодна, з пагардай капітан азіраў чужую для яго, рускую дарогу, абсаджаную бярозамі, глядзёў на палеткі і лугі. Яму хацелася даць лейтэнанту ўрок, паказаць на практыцы, што такое рускія і як трэба з імі абыходзіцца.

— Стой,—раптам загадаў ён шоферу. — Вунь, бачыце, Віллі, пад бярозай сядзіць стары з дзіцём. Падыйдзем да іх.

Машына спынілася. Ubачыўшы немцаў, дзед Ігнась насцярожана падняў галаву.

Калі немцы наблізіліся, дзед устаў, ціха сагнуўся ў паклоне. Сухі і няскладны немец з халоднай усмешкай кінуў лейтэнанту:

— Глядзіце, ён кланяецца, але ён ненавідзіць нас. Я бачу іх наскрозь. Стары, звярнуўся капітан да Ігнася, і кадык яго захадыў хадуном,—гэта немцы спалілі вашу вёску?

— Немцы,—ціха адказаў Ігнась. Ён прыгарнуў да сябе Надзею і паглядзіў яе рукою па галоўцы.

— За што-ж яны спалілі?

— Нізавошта, паночак...—з сумам сказаў стары.

— Ах, які жал, —спачувальна падхапіў немец і звярнуўся да лейтэнанта: — Глядзіце, Віллі, перад вамі прыклад ілжывасці рускай душы. Мы спалілі гэтую вёску за тое, што паблізу яе на стыку дарог быў спуччан пад адкос наш воінскі эшалон.

Капітанам авалодала раздражнёнасць. Ён задумаў адзілі невялікі «ход канём», каб паказаць гэтаму жоўтаротаму, як павінен сябе трымаць немец у Расіі.

— І дзе вы цяпер жывеце?—спытаў ён старога.

— У зямлі, пане, як чарвякі,—ціха адказаў стары.

— Які жал, —зноў паспакуваў капітан. Ён падышоў ушчыльную да Ігнася: —Скажы, ты ненавідзіш нас, праўда, ненавідзіш?

Стары маўчаў. Вочы яго па-

тухлі, твар застыў непранікнёнай маскай. Ён толькі ціха глядзіў па галоўцы Надзеі.

— Ты не бойся,—усміхнуўся немец,—скажы, ненавідзіш, а?

Але дзед маўчаў. Спалоханая Надзеяка яшчэ шчыльней прытулілася да яго.

— А ты? Ты таксама ненавідзіш?—намерваючыся ўзяць Надзею за плячо, спытаўся немец. Але не паспеў ён дакрануцца да Надзеі, як тая рэзка алскачыла ўбок. Вочкі яе загарэліся агнём.

— Глядзіце, Віллі, гэты звяроныш таксама ненавідзіць нас. Яны ўсе ненавідзяць нас. Дзяўчынка,—закрываў капітан, пацягнуўшы рукою да кабуры. —Дзяўчынка, ідзі да мяне, не бойся. Я не зраблю табе нічога дрэннага.

Але Надзеяка адбегла яшчэ далей.

Немец выцягнуў з кабуры пісталет. Парабелум цмяна бліснуў у яго руках.

— Глядзіце, Віллі...

Капітан лёгка ўскінуў руку. Дзяўчынка ўскрыкнула і пабегла па раллі, пераскакваючы задзірванелыя купіны зямлі. Дзед кінуўся да немца.

— Божа мой, за што?

Амаль не цялячыся, немец стрэліў раз і другі. Надзеяка спатыкнулася. Яна яшчэ прабегла некалькі крокаў, сагнуўшыся, нібы нешта збіралася падняць з зямлі і не магла спыніцца. А з тым упала...

— Божа мой... за што? —

ціха ўжо, слабым голасам паўтарыў дзед і ў знямоце апусціўся на зямлю.

— Эй, стары, ты ненавідзіш нас, а? Ненавідзіш?—голасна, нібы глухому, закрываў капітан, нагінаючыся над старым і засмяяўся. Потым зірнуў на гадзіннік і коротка кінуў:

— Нам пара.

Немцы павярнуліся і пайшлі да машыны. Капітан зноў закурываў сігару, потым ён узяў пад руку маладога лейтэнанта.

— Вам не зразумела, чаму я не зрабіў трэці стрэл? Вам скорэ гэта будзе ясна.

Раптам яны пачулі ззаду крык. Яны азірнуліся. Стары Ігнась падняўся з зямлі. Ён выпрастаўся ва ўвесь рост і ўзняў над галавою рукі ў праклёне. У пералыччэрнім змроку яго постаць здавалася тонкай і высокай.

— Ірады!—хрыплым крыкам з гнева і болем пракрываў дзед. —Крывавае ірады!

— Я толькі хацеў, Віллі, каб вы пачулі, як яны ненавідзяць нас,—сказаў немец і, павярнуўшыся, даў яшчэ адзін стрэл.

Нібы падкошаны касою, стары зваліўся на дол.

На зямлю паволі апускаўся вечар. Каля рэчкі ўсё яшчэ кукавала зялёная.

Гэта адлічвала яна бяссмерце той дзяўчыны, што ляжала папярэк разоры ў крыві. Гэта прарочыла яна чорную смерць нямецкім гадам.

Усев. КРАУЧАНКА



Рабочы горада Лёзна М. Ф. Стырнат хаваўся ад немцаў са сваёй сям'ёй у лесе. Вярнуўшыся да роднай хаты, ён знайшоў тут толькі папалішча.

У РОДНЫМ ГОРАДЗЕ

Дзесьці за сядзібай МТС на тым беразе рэчкі прадаўжалі яшчэ грымець выстралы, зрэдку над горадам са свістам пралятаў варожы снарад і разрываўся дзе-небудзь на апусцелых вуліцах сярод руін.

Аляксандр Качук блукаў па гораду, не ўспрымаючы гэтых відовішчаў і гукаў адыходзячага на захад бою. Снарады, якія вораг пасылаў яшчэ сюды, былі апошнімі жалкімі яго ўдарамі, нанасімымі здалёку, усяляючы знішчэнняй рукой.

Месца, дзе некалі быў яго дом, Качук пазнаў па старой бярозе. Вёснамі бяроза звешвала свае зялёныя косы проста перад вокнамі дома. Непатрабавальная сяброўка дзіцячых гульняў, скромная павераная закаханых, якія любілі пасядзець на лавачцы пад ёю, якая асынала адпачынак пасля працоўнага дня і раздум'е, яна сіроча растапырыла зараз свае чорныя галіны над папалішчам.

Не даходзячы да царквы, ён ўбачыў худзенкага хлопчыка ў чырвонаармейскай сцяганцы. Гэта была першая жывая істота, якую бачыў Качук пры звяржэнні ў Лёзна. Хлопчык заўважыў Качука і паспешна схавалася за сцяной каменнай староўкі, але не паспеў. Качук пазнаў у ім школьнага таварыша свайго сына.

— Ты чаго тут? — спытаў Качук.

— Трэба, — хмура адгукнуўся са свайго ўкрыцця хлопчык.

— Дык ты што не пазнаеш мяне, ці што? Колю памятаеш? Я яго тата.

— Пазнаць-то я цябе пазнаў, — сказаў ён неахайна, — ды справа ў мяне такая, што не кожнаму можна сказаць. Я тут у разведцы.

— У якой такой разведцы? — насцярожыўся ў сваю чаргу Качук.

— З лесу, — адказаў «разведчык». — Там усе нашы жыхары. Паслалі мяне даведацца, ці можна ўжо ісці дадому.

Закончыўшы свой сумны абход, Качук звярнуўся да будынка партыйнага камітэта. Група былых партызан стаяла каля ганку з двухскатным жалезным навесам і каменнымі сходамі, якія вялі калісці ў пакой, а зараз абрываўся над хаосам узвараных сцен і скручаных паржавых брусоў. Тут у свой час змяшчаўся раённы камітэт партыі. Адсюль лепшыя людзі Лёзна ішлі ў ліпені 1941 года ў ляс, каб змагацца з нямецкай захлопнікамі, якія ўварваліся ў Беларусь. Сюды яны звярнуліся праз 27 месяцаў. Яны знішчылі звыш сямі тысяч немцаў, разграмілі 17 паліцэйскіх упраў, пусцілі пад адкос 44 чыгуначныя эшалоны з войскамі, боепрыпасамі і тэхнікай ворага, знішчылі 22 аўтамашыны, узарвалі не адзін дзесятка складаў, мастоў і перапраў. Яны біліся за Лёзна разам з Чырвонай Арміяй, уварваліся ў яго пасля жорсткіх баёў і цяпер, упершыню за гэтыя два з лішкам гады, засталіся адны з ім, са сваім родным горадам, поўнаасцю і назаўсёды ачышчаным ад немцаў.

Яны стаялі стракатай групай — настаўніца Соня Ш., зусім юная дзяўчына, белакрурая і кволая, з вялікім трафейным пісталетам на поясе, калгаснік Міхась О., якісьці ўвесь круглы і быццам-бы вырастаючы з зямлі, Апанас, Ш., шырокаплечы, крыху сутулы, ростам на галаву вышэй усіх, — народныя мсціўцы, якія адплацілі ворагу на меры сіл сваіх. Яны стаялі ўсхваляваныя і крыху разгубленыя вяліччам хвіліны, аб прыходзе якой марылі, набліжэнне якой паскаралі падвігам свайго партызанскага жыцця.

— Рукі свярбляць, да чаго-ж ахвота ў брыгадзе папрацаваць! — сказаў Міхась, глядзячы на няўбраныя бульбяныя палі, якія раскінуліся па ўсяму Залатому ўзгорку да самага сасновага бору.

Да групы падыйшоў Аляксандр Качук. Да немцаў ён быў у Лёзне старшынёй райвыканкома.

— 330 дамоў спалілі, — сказаў ён. — Ніводнай школы не засталася. Большіцу ўзарвалі. Амбулаторыю ўзарвалі. Многа прыдзецца папрацаваць.

— Сэрца шчыміць, — сказаў сухі пажылы чалавек у доўгім чорным паліто, паказваючы на руіны. — Святкаваць, радавацца — сіл няма!

— Вазьмі ты на сябе камунальную гаспадарку, — сказаў чалавеку ў чорным паліто Качук.

— Вазьмі сабе памочніка, знайдзі куток і дзейнічай. Кожны паржавель цвік патрэбен, усялякая жалезіна пойдзе ў ход. Зямлянікі трэба дапамагчы людзям будаваць. Заняткі ў школах час пачынаць. Бачыш, вунь народ у горад ідзе!

Па вуліцы, сапраўды, ішлі, гонячы перад сабою авечак, коз, кароў і коціцы перад сабой тачкі з клумкамі, жанчыны, старыя, дзеці. Адзін стары падыйшоў да партызан, нізка пакланіўся ўсім, зняў шапку. Міхась кінуўся да старыка:

— Кухтоў! Іван Васільевіч!

Кухтоў загадваў жывёлагадоўчай фермай калгаса «Апора Совету» у Лёзне.

— Ну, вось... дачакаліся... — сказаў ён. З абвіслых вусоў яго каціліся слёзы. — Сіл больш чакаць не было. За два тыдні, як вам прыйсці, абвясціў немец усім эвакуацыю. «Ладна», сказалі мы, і ўсе — у лес, усе — у лес, а хто не паспеў пайсці, усе — там!

Стары паказаў рукою на Залаты ўзгорак.

— Усе там... у ямах, расстраляны. Восемсот душ. А Марыю Палітычанка, старшыню нашага калгаса, немцы павесілі...

Міхась скрыпнуў зубамі.

— Сілы няма, да чаго рукі свярбляць! — сказаў ён. — Я, старшыня, пайду туды, да лёзненцаў, у нашу частку. Мне там зараз самая работа будзе!

Ён перакінуў аўтамат зноў на грудзі і спіснуў шышку прыкладом так, што пальцы ззялілі.

У горадзе пачалося жыццё, звычайнае для гарадоў, толькі што вызваленых ад немцаў.

П. БЕЛЯЎСКІ.
ДЗЕЮЧАЯ АРМІЯ.

Працоўныя вызваленых ад ворага раёнаў! Хутчэй аднаўляйце гарады і вёскі, прамысловасць, транспарт і сельскую гаспадарку, разбураныя гітлераўскімі разбойнікамі!

З Заклікаў ЦК ВКП(б) да 26-й гадавіны Вялікай Кастрычніцкай Соцыялістычнай Рэвалюцыі.

АБУДЖАЕЦЦА ЖЫЦЦЁ

Ціхі, мірны гарадок раскінуўся на высокім правым беразе Сожа. На крутых схілах шматлікіх глыбокіх яроў, у зелені садоў і беластвольных бярозак ляпіліся домкі. У цэнтры горада кучаравіўся малады парк. Горад упрыгожвалі будынкі новых школ, кіно, педтэхнікума, пошты, дзіцячага сада і ясляў.

З даўніх пор Крычаў славіўся ганчарамі, якія з тлустай гліны ляпілі гаршкі. Не дзіва, што аколліца Крычава завяццэ Ганчароўкай. Сталінскія пяцігодкі прынеслі гораду другую славу. Крычаў стаў горадам цэмента. Ён дзівосна змяніўся, як змянілася кожная мясціна нашай зямлі за гады савецкай улады.

У пяці кілометрах ад горада вырас новы прамысловы цэнтр — новы Крычаў. Тут раскінуліся прасторныя карпусы цэментнага завода. Магутная электрастанцыя вагонамі паглынала торф з мясцовых торфазаводаў, побач знаходзіліся фасфарытны і крэйдавыя заводы, ільнозавод. Тут чыгуначны вузел, дзе скрыжоўваюцца дарогі з Оршы на Унечу і з Магілёва на Рослаўль. Супроць станцыі высіліся шматпавярховыя цагляныя дамы рабочага гарадка. Асабліва прыгожа тут было ноччу. Тысячы электрычных агнёў асвятлялі гэты ў недалёкім мінулым глухі куток, а магутная сірэна цэмзавода будзіла наваколле. Такім быў Крычаў.

І вось Крычаў 1943 года. Спалены, бязлітасна зруйнаваны ворагам. Больш двух год кованы бот чужынца таптаў гэту зямлю, больш двух год тут панаваў бізун, куля, шыбеніца. Вораг глуміўся над людзьмі, рабаваў, паліў, гнаў у няволю ў Нямеччыну.

Пры ўваходзе ў горад, каля спаленай хаты, на пазалочанай восенню бярозцы прыбіта дошчачка. Хімічным алоўкам на ёй напісана: «Горад Крычаў вызвален часію маёра Несцерава 30.09.43. Асабліва вызначалася падраздзяленне маёра Найдзёнава».

Крыху далей, на скрыжаванні дарог, на слупе, другая таблічка: «30.09.43. У баях за горад Крычаў мужнасць і героізм праявілі малодшы лейтэнант тав. Агрызкаў, сержанты Рахімаў, Байрацкі, байцы Твёрдахлебаў, Козін».

Таблічкі пісалі нахаду. Воіны Чырвонай Арміі спыталіся далей, на захад, вызваліць новыя вёскі і гарады Беларусі. Але дата — 30 верасня 1943 года — заставала.

вешца навечна ў памяці крычаўцоў. У гэты дзень Чырвоная Армія прынесла гораду жыццё, свабоду, радасць.

Пад асеннім сінім небам Беларусі самотна стаяць абгарэлыя дрэвы і коміны дамоў, ляжаць грудзі цэглы на месцы заводаў, узвараныя масты.

За некалькі дзён да адступлення гітлераўцы пачалі гнаць насельніцтва на захад, але крычаўцы разбегліся па навакольных лясах. Спецыяльныя каманды гітлераўцаў спалвалі і ўзрывалі горад. Пяць дзён бушавала полымя, а зямля садрыгалася ад выбухаў. Фашысты знішчалі вуліцу за вуліцай, дом за домам. Знішчаныя школы і школы, дзіцячыя сад і царквы. Яны ператварылі ў руіны гонар крычаўцоў — цэментны завод і спалілі невялікую хату старога Пракопа Радзкі, якая стаяла на вяршыні.

Усё тут сведчыць аб чорных страшэнных днях акупацыі, аб тым, што тут былі немцы. Руіны горада, брацкія магілы на тэрыторыі цэмзавода і ў лесе каля вёскі Прудок, дзе пахаваны дзесяткі тысяч закатаваных фашыстамі людзей, з'яўляюцца нямымі сведкамі крывавага разгулу людоедаў.

Але як ні лютавалі фашысты, яны не адбілі веру народа ў хуткае вызваленне. Народ выстаў, перажыў чорныя дні акупацыі, дачакаўся радаснага дня вызвалення. Следам за Чырвонай Арміяй на руіны горада прыйшлі з лясцоў людзі, пачалі аднаўляць разбуранае, будаваць новае.

Першыя арганізацыйныя дні, дні ўстаўлення ўлады прайшлі. Жыццё горада абудзілася. Кожны ведае сваё месца, свой абавязак. Куды не зойдзеш, усюды адчуваецца творчы парыв, прага хутчэй залічыць нанесеныя ворагам раны.

На папалішчах былой трактарнай школы рабочыя МТС абсталявалі кузіню, сабралі інструменты, запасныя часткі і рамонтныя трактары. 26-ю гадавіну Кастрычніка яны адзначаюць першымі пачынаю адрамантаванымі трактарамі. Чыгуначнікі вось-вось адновяць рух паяздоў. Працуюць пякарня, сталовая, амбулаторыя, шавецкая арцель, наладжана вытворчасць гаспадарчага мыла. Хутка будуць падрыхтаваны памяшканні для школ.

На ўскраіне Крычава быў адзін з лепшых у раёне насеннаводчы калгас «Ударнік». Цяпер на месцы калгаса пустэча. Немцы спалілі грамадскія будынкі, спалілі дамы калгаснікаў. Але калгаснікі

будуюць сабе зямлянікі, будуюць і грамадскія пабудовы.

Над абрывам ракі выпадкова упалеў невялікі хлёў. Сюды прыйшлі з сякерамі брыгадзір першай брыгады Андрэй Вясёлка, а з ім стары Рыгор Грабніцкі і Сцяпан Касмачоў. Яны зрабілі страху, станкі, будуюць кармушкі. Праз дзень — два тут будзе канюшня.

Затаіўшы дыханне, крычаўцы глядзелі першыя савецкія кінофільмы. Праз моцны дынамік на ўвесь Крычаў гучыць цяпер голас Масквы — голас Радзімы. Кожны дзень свабоднага жыцця прыносіць новае, незабыўнае. Першыя 26 пісем у Крычаў прыбылі 13 кастрычніка. Цяпер штодзённа пісьмы прыбываюць тысячамі. Пісьмы ідуць з фронту і з тыла. Многія даведаліся аб сваіх дзеціх, родных і знаёмых. Ксёння Марозава з радасцю чытае пісьмо ад сына Валодзі, атрыманае з Н. Тагіла, у якім ён ведае, што скончыў 10 класаў і цяпер працуе на заводзе і навучаецца на другім курсе інстытута. А многія маці праз слёзы гавораць:

— А майго-ж праклятыя ў Нямеччыну пагналі.

У кабінет сакратара райкома партыі Кузьмы Андрэевіча Рэуцкага зайшоў старэйшы настаўнік раёна з Бацьвінаўскай сярэдняй школы Якаў Андрэевіч Ракоўскі. Горача вітаюцца. Сакратар райкома быў камісарам партызанскага атрада імені Чапаева, які дзейнічаў у гэтых месцах, а настаўнік дапамагаў партызанам у іх цяжкай барацьбе.

Каля зруйнаванага памяшкання кінатэатра спешыліся партызаны брыгады Сцяпана Елецкага. Вялікія слаўныя справы за іх плячымі. Толькі пры злучэнні з Чырвонай Арміяй, дзеючы разам з брыгадай Нікалая Кітаева, яны знішчылі 257 і захапілі ў палон 104 фашыстаў.

На шасце пад гукі духавога аркестра ідзе калона савецкіх пехатнікаў.

— Адкуль, хлопцы?

— Партызаны, — адказвае голас з калоны.

— Шчаслівага шляху! — крычаць тыя на развітанне. — Хутка сустрэнемся на фронце.

Калона праходзіць па руінах горада. У кожнага воіна сціскаецца сэрца. Ідуць на захад, туды, дзе грміць бой. Ідуць біць немцаў.

Мікола ВІШНЕЎСКІ.

Новыя пастаноўкі ў Першым Беларускім тэатры

Пасля двухмесячнага гастрольнага падарожжа па Нарымскаму краю, вярнуўся ў горад Томск і адкрыў зімовы сезон Першы Беларускі Дзяржаўны ордэна Працоўнага Чырвонага Сцягу Драматичны тэатр.

На спецыяльна абсталяваным параждзе «Варашылаўск» калектыву Першага тэатра наведваў самыя далёкія паўночныя пункты Нарыма.

У гарадах Калпашава, Каргасок, Парабель, дзе ёсць добра абсталяваная сцена і тэатральныя будынкі, ішлі спектаклі «Хлопец з нашага горада» К. Сіманава, «Апошні» М. Горькага, «Без віны вінаватыя» А. Астроўскага, «Машанька» А. Афінагена, «Платон Крэчат» А. Карейчука, «Урок жыцця» В. Галаўчыцка і вялікі канцэрт з урыўкаў п'ес «Партызаны» К. Крапівы, «Рускія людзі» К. Сіманава, беларускіх народных танцаў і спеваў мастацкага чытан-

ня новых твораў беларускіх паэтаў і пісьмэннікаў, прысвечаных айчынным вайне.

Падарожжа прайшло пад знакам моцнай сувязі збіракоў з прадстаўнікамі беларускага мастацтва.

У Томску Першы тэатр прыступіў да працы над новай п'есею Е. Рамановіча — «Палешукі», прысвечанай гераічнай барацьбе беларускіх партызан з нямецкімі акупантамі. Ставіць п'есу народныя артысты БССР Е. Міроўніч, мастак І. Ушакоў, музыка заслужанага дзеяча мастацтва БССР Е. Цікоцкага. У галоўных ролях заняты лаўрэат Сталінскай прэміі, народны артыст БССР Г. П. Глебаў, народныя артысты В. І. Валадзірскі, Г. Ю. Грыгоніс, артысты Б. К. Кудраўцаў, заслужаныя артысты БССР І. С. Шаціла, О. В. Галіна, С. С. Бірыла, В. П. Пола. Прэм'ера намечана на сярэдзіну снежня гэтага года.

Адначасова з «Палешукамі» ідзе работа па аднаўленню п'есы З. Бядулі «Салавей» і падрыхтоўка да пастаноўкі п'есы М. Горькага «Варвары» ў перакладзе беларускага пісьмэнніка Кузьмы Чорнага, рэжысура запрошанага з МХАТ І. М. Раёўскага.

У далейшых творчых планах Першага тэатра — вечар беларускіх вадэвіляў і пастаноўка «Ромео і Джульета» В. Шэкспіра ў перакладзе К. Крапівы.

У канцы кастрычніка выйшла прэм'ера камедыі Лопе-дэ-Вега «Сабака на сене» ў пастаноўцы заслужанага артыста БССР Л. М. Літвінава.

Мастацкім кіраўніком Першага тэатра прызначан лаўрэат Сталінскай прэміі, народны артыст БССР ордэнаносец Глеб Паўлавіч Глебаў.

С. РАВІЧ.

РЕДАКЦЫЙНАЯ КАЛЕГІЯ.
Б-3797.